

ECHA-18-B-07-MT

# Informazzjoni dwar is-sustanzi kimiċi

X'tista' ssib fil-bażijiet ta' data tal-ECHA



L-ECHA hija sors uniku ta' informazzjoni dwar is-sustanzi kimiċi mmanifatturati fi (u importati lejn) l-Unjoni Ewropea, in-Norveġja, il-Liechtenstein u l-Iżlanda.

Il-bażijiet ta' data tagħna jinkludu informazzjoni dwar is-sustanzi kimiċi, il-proprjetajiet perikolużi tagħhom, il-klassifikazzjoni tagħhom, u dwar kif għandhom jintużaw b'mod sigur.

Din l-informazzjoni tiġi sottomessa lill-Aġenzija minn kumpaniji f'konformità ma' dmirijiethom skont ir-Regolamenti REACH, CLP, ir-Regolament dwar il-Prodotti Bijoċidali u PIC.

Din l-iskeda informattiva tagħti ħarsa ġenerali lejn id-data disponibbli fil-bażijiet ta' data ewlenin tagħna:

- REACH: Bażi ta' data ta' sustanzi rreġistrati
- CLP: Inventarju tal-Klassifikazzjoni u t-Tikkettar
- Ir-Regolament dwar il-Prodotti Bijoċidali (BPR): Lista ta' sustanzi attivi u prodotti bijoċidali
- Ir-Regolament dwar il-Kunsens Infurmat minn Qabel (PIC): Sustanzi Kimiċi soġġetti għal PIC


## L-ERBA' BAŽIJJET TA' DATA TAL-ECHA

### REACH: Baži ta' data ta' sustanzi rreġistrati

Din il-baži ta' data tinkludi informazzjoni dwar għexieren ta' eluf ta' sustanzi rreġistrati, li jagħmluha waħda mill-ikbar sorsi ta' informazzjoni regolatorja dwar is-sustanzi kimiċi fid-dinja

L-għadd ta' sustanzi fil-baži ta' data qed ikompli jikber hekk kif il-kumpaniji jissottomettu dossiers ta' reġistrazzjonijiet godda.


Jekk trid tkun taf liema sustanzi huma diġà rreġistrati jew trid issir taf aktar dwar il-proprietajiet perikolużi tas-sustanzi kimiċi mmanifatturati fi jew importati lejn l-UE/iż-ŻEE, din il-baži ta' data hija sors imprezzabbli ta' informazzjoni.



### CLP: Inventarju tal-Klassifikazzjoni u t-Tikkettar

Dan l-inventarju jinkludi informazzjoni dwar il-klassifikazzjoni u t-tikkettar dwar sustanzi nnotifikati u rreġistrati. Dan jinkludi l-lista ta' klassifikazzjonijiet armonizzati, kif ukoll informazzjoni dwar il-kategoriji ta' sustanzi perikolużi skont id-Direttiva Seveso III.


Agħti ħarsa lejn l-inventarju biex issir taf aktar dwar informazzjoni bażika ta' klassifikazzjoni u tikkettar dwar sustanzi.



### BPR: Lista ta' sustanzi attivi u prodotti bijoċidali

Din il-baži ta' data tinkludi informazzjoni dwar kombinazzjonijiet ta' sustanzi attivi/tipi ta' prodotti li għalihom giet sottomessa applikazzjoni għal approvazzjoni skont ir-Regolament dwar il-Prodotti Bijoċidali. Din tagħti wkoll link għall-awtorizzazzjonijiet ta' prodotti.


Jekk trid tkun taf aktar dwar sustanzi u prodotti bijoċidali, agħti ħarsa lejn din il-baži ta' data.



### PIC: Sustanzi Kimiċi soġġetti għal PIC

Din il-baži ta' data tkopri s-sustanzi kimiċi perikolużi kollha elenkati fl-annessi rilevanti għar-Regolament PIC u tinkludi informazzjoni dwar l-esportazzjoni u l-importazzjoni tagħhom.

Tista' tfittex notifiċi dwar esportazzjonijiet jew importazzjonijiet bl-użu ta' kriterji li jinkludu s-sena, l-Istat Membru tal-UE li jesperta, il-pajjiż li jimporta, l-isem tas-sustanza kimika u/jew tat-taħlita, u t-tip ta' sustanza kimika.



## AKTAR INFORMAZZJONI

Informazzjoni dwar is-sustanzi kimiċi:

» <https://echa.europa.eu/information-on-chemicals>

